



Врз основа на член 55 став (3) и (6), од Законот за ветеринарно здравство („Службен весник на Република Македонија“ бр. 113/07, 24/11, 136/11, 123/12, 154/15 и 53/16), директорот на Агенцијата за храна и ветеринарство, донесе

Бр. 02-3301/1,
05.10.2018 год.

III Македонска бригада бр.20
1000 Скопје,
Република Македонија

Тел. (02) 2 457 895
Факс: (02) 2 457 893
Е-пошта: info@fva.gov.mk
Сајт: www.fva.gov.mk

РЕШЕНИЕ

за безбедносни мерки во однос на болеста африканска чума кај свињите

1. Врз основа на потврдената појава на болеста африканска чума кај свињите во соседна Република Бугарија како и заради природата на болеста, на целата територија на Република Македонија во сите одгледувалишта кои одгледуваат животни од фамилијата *Suidae* – свињи (во понатамошниот текст: приемчиви животни) треба да се спроведат следните мерки:
 - 1.1 Затворање на животните во одгледувалиштата,
 - 1.2 Водење на евиденција за движење на животни од видот свињи во и од одгледувалиштата,
 - 1.3 Ограничување на движење и контрола на пристап на лица и/или возила,
 - 1.4 Чистење и дезинфекција на објектите, просториите опремата и возилата,
 - 1.5 Контрола на штетници и вектори,
 - 1.6 Запазување на биосигурносни мерки:
 - 1.6.1 Користење на облека и обувки за еднократна употреба или промена на облека и обувки при влегување во објектот и редовно чистење и дезинфекција на облеката и обувките за повеќекратна употреба,
 - 1.6.2 Дезинфекција при влез и излез во/од фарма или објект,
 - 1.6.3 За простирука може да се користи само слама која претходно е отстоена 90 дена,
 - 1.7 Задолжително пријавување на секоја сомнеж на болест или угинување кај приемчивите животни,
 - 1.8 Нештетно уништување на кујнски отпад - помии. Согласно член 2 став (1) точка 2) од Правилник за поблиските услови, начинот и постапката за спроведување и примена на забраните за употреба на одредени нуспроизводи во исхраната на животните, како и посебните услови кои треба да ги исполнуваат нуспроизводите во исхраната на животните при увоз и извоз („Службен Весник на Република Македонија“ бр. 28/14) помии или храна за животни која содржи или е добиена од помии не смее да се даваат за исхрана на приемчивите видови.



2. Движењето на пратки на приемчеви животни се врши исклучиво доколку се исполнети следните услови:

- 2.1 Животните се придружени со валиден сертификат за здравствена состојба на животните,
- 2.2 Пред натоварот и по истоварот на животните, превозното средство е соодветно исчистено и дезинфекцирано за што се издава потврда од страна на овластено ветеринарно друштво,
- 2.3 Пред и за време на превоз, животните не треба да доаѓаат во контакт со приемчеви животни со непознат здравствен статус,
3. Свежото месо, подготовките од месо и производите од месо, како и нус-производи добиени од диви приемчеви животни не смее да доаѓаат во контакт со домашни приемчеви животни. Лицата кои биле на лов и имале контакт со диви приемчеви животни не смее да имаат контакт со домашни свињи најмалку 48 часа после ловот.
4. Операторите на добиточните пазари и собирните центри треба да спроведуваат засилена контрола на документите за движење и да не дозволуваат влез на животни кои не ги исполнуваат условите од оваа решение. Животните кои не ги исполнуваат условите треба да се стават во карантин и изолација за што операторот треба без одлагање да го извести надлежниот официјален ветеринар. Строго е забрането продавање на животни надвор од добиточните пазари.
5. Трошоците настанати за спроведување на ова решение се на товар на сопствениците на животни.
6. Ова решение влегува во сила со денот на неговото донесување.

ОБРАЗЛОЖЕНИЕ

Врз основа на потврдената појава на болеста африканска чума кај свињите во соседна Република Бугарија како и заради природата на болеста, Директорот на Агенцијата за храна и ветеринарство донесе Решение за временни мерки против болеста Африканска чума на свињите како во диспозитивот.

Директор,

Зоран Атанасов

Изработил: Благојче Табаковски

Одобрил: Вања Кондратенко

ДОСТАВЕНО ДО:

ПЕ на АХВ

Ветеринарно друштво

Ловни друштва

Здружени на одгледувачи на свињи

Здружение за преработка на месо

Архива на Агенција за храна и ветеринарство

Q qualityaustria
SYSTEM CERTIFIED
ISO 9001:2015 No. 15994/0

ОБ 7.5.3-06в02